

IĊ-CERTIFIKAT TAT-TABIB

CENTRU TAS-SALIB



HEALTH CENTRE

30/9/89

Dr. Mus. Joemans Emma
47, Dem F. Bony
B Kara.

Dine l-persuna
taddejjera u lha mappo
D.H. 444 għadni minni

merda ta' l-iskandlu
u l-marija deban-
mentata minn jenz
tobla oħra ta' l-

interessjoni f'awgħta
soprannaturali ta' mod.

ta' l-għarf ta' tabla
ma jasalx liwa
jispjega r

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 12

OTTUBRU 1992

JITQASSAM BLA HLAS

L-AHĦAR TLIET XHUR
TAS-SENA

OTTUBRU: IX-XAĦAR TAR-RUŻARJU

Nitolbu għal xulxin - Ningħaqdu fit-talb -
Ma ninsewx nġhidu r-Rużarju kuljum.

NOVEMBRU: IX-XAĦAR TAL-ERWIEH

Mhux biżżejjed nġhidu li niftakru fihom!
Inzidu s-smigh tal-Quddies, it-Tqarbin,
ir-Rużarju ta' kuljum, il-prattika tal-opri
tajba; noffru kollox għal dawn l-Erwieħ
Qaddisa.

DIĊEMBRU: IX-XAĦAR TAL-MILIED


Nifirhu lill-Madonna talli giet magħzula
minn fost il-hlejjaq kollha biex tkun Omm
Gesù, u b'hekk issir Omm Alla! Marija
Santissima hija wkoll IL-KUNCIZZJONI
IMMAKULATA! Il-festa tagħha naghmluha
fdan ix-xahar.

IS-SALIB TAL-GIRGENTI

Fil-post fejn niltaqgħu għat-talb, il-Girgenti,
jintrefa' l fuq mill-folla hemm il-monument tas-
Salib. Dan gie mwaqqaf fil-bidu ta' Mejju 1992.

Għalina l-Insara, is-Salib hu l-akbar xhieda
tal-imhabba li Gesù wera għall-bnedmin. Dan is-
Salib għandu jfakkarna li aħna wkoll għandna xi
salib x'ingorru. Għax, kif qalilna Gesù, min irid
jinxi warajh għandu jerfa' salibu. M'hemmx triq
oħra għall-Ġenna.

M'għandniex nibzghu mis-slaleb li niltaqgħu
magħhom fil-hajja tagħna. Għandna jkollna l-
kuragg li, mhux biss ingorru s-salib imma



*Dan hu s-Salib tal-Girgenti,
imwaqqaf f'Mejju 1992.*

nħobbuh u nghanquh għax dak hu l-mezz tas-salvazzjoni tagħna u tad-dinja.

Meta jkollna xi gwaj, mard, nuqqas ta' komprensjoni fil-familja, dwejjaq u tbatija fix-xogħol ta' kuljum, noffru kollox lil Alla minn idejn Marija Santissima, u nbaxxu rasna għar-Rieda tiegħu.

Inkunu kuntenti meta jkollna xi haġa x'noffru 'l Alla bhala tpattija tad-dnubiet tagħna u tal-oħrajn. Niftakru li mingħajr penitenza hadd ma jista' jsalva!

GRAZZJA MAQLUGĦA

Fost ir-rapporti importanti ta' grazzji maqlugħa, imma li qatt ma ġew ippubblikati f'dan il-fuljett, hemm dak ta' Mrs. Emanuela (imsejha Amy) Yeomans, li se niproduci kważi testwalment. Dan ir-rapport juri wkoll kif in-nies temmen f'Ġuża u fil-Ġrajjet tal-Girgenti.

L-ITTRA TA' MRS. YEOMANS

1 ta' Ottubru 1989

...Jiena kont waħda minn dawk is-sitta li Ġuża Mifsud qalet li kienu se jaqilgħu grazzja mingħand il-Madonna: tlieta tar-ruħ (jigifieri kienu se jikkonvertu) u tlieta kienu se jfiq fil-ġisem minn marda li kellhom. Bejni u bejn ruħi għedt: "Ara, se jibdedw isiru l-mirakli biex toħroġ il-verità. Mela vera li Ġuża waslet fl-aħħar issa, biex dawk li ma jemmnux forsi jibdedw jemmnu. Fuq kollox min ma jemminx lanqas bil-mirakli ma jemmen."

Waqt li Ġuża bdiet titkellem, li għaliya dan hu digà sinjal tas-Sema, bniedma marida dik il-kwalità, tibda b'vuċi baxxa u wara ftit donnha tixghel bil-qawwa u tibda titkellem b'vuċi hekk imħegga u għolja; dan l-aħħar, filli wiċċha jkun abjad bit-tbatija, bla ikel, filli jieħu xejra ta' saħħa donnu li Ġuża m'għandha xejn ugħ u tbatija.

Hekk kif kienet qed titkellem, Ġuża iffissat għajnejha go għajnejja, ħarsa twila sa kemm tghodd sitta jew sebgħa, ħarsa fonda donnha go fija; donnha bħal qed tara xi haġa. Meta qalghet għajnejha minn fuq donni ħasséjt li l-Madonna kienet qed ittini xi haġa. Dakinhar ma kontx se mmur għal-laqgħa għax veru li ma kont niflaħ xejn u sħakka.

Żewġ tobbja kienu ddikjaraw li kelli l-marrara *lazy*. Kelli naqta' kull *dairy food*, anke l-laring. Kont nġhaddi bħal tarbija; ma nista' niekol xejn... bla aptit; nieħu xi haġa żgħira u spiss. Kont ħafna muġugħa; bħal ugħ fil-bidu tal-ħlas. Darba tatni taqliba kbira għax ħadt flixkun Pepsi Cola; darba oħra flixkun Kinnie... li kelli ngħib it-tabib id-dar daqs kemm kont magħdura. Dan it-tabib Coleiro, minn Birkirkara, qalli wkoll li kelli l-marrara *lazy*, minbarra

li kien jissuspetta li kelli wkoll barxa jew bidu ta' ulcera fil-istonku. Wara li hu nvistani sew, ried jibghatni l-isptar għal X-Ray tal-istonku u tal-marrara. Jien għedt lit-tabib: "M'għandix saħħa mmur issa, għall-X-Ray; immur meta nkun aħjar." Però, is-soltu, inkun mignuna f'haġa bħal din, u nfitteż immur ħa nkun naf sew x'għandi. Għalkemm ħadt *shock*, però, fdajt f'Ġesù u hassejt li m'għandix immur għal X-Ray. Jekk irid, Ġesù jaf ifejjaqni kif għamel ma' morda oħra, imma mhux fil-Girgenti. Hassejt donni bħal xi haġa li ma nibzax; nittama mhux fit-tobba imma f'Alla.

Wara l-laqgħa ta' talb, meta mort id-dar, hassejt il-guħ u aptit kbir li niekol kollox. Kelli aptit ta' bajda moqlija. Ħaġa li kont ili xahar ma nduq. Għedt go fija: "Jekk nieħu bajda, toqtolni; dik veleni!" Imma go fija qisu hassejt min ighidli: "Hudha, għax ma tagħmillek xejn." Ħadt bajda, għaffiġt l-isfar u dawwartha biex tiġi *egg-sandwich*. Nehhejt iż-zejt kollu, roxxejt il-bżar u l-melħ, u blajtha bil-qalb... Kilt dak kollu li kelli aptit; dak kollu li qabel kien iweggagħni. Għedt: "Issa tagħmel il-Madonna!"... Fuq kollox, il-pilloli, tnejn għall-marrara, insejthom u ma ħadthomx.

Għaddiet siegħa... tnejn; jien hassejtni normali, ferħana fil-Madonna, paċi go qalbi tas-Sema li ma jittfissirx. Wara ftaħt it-T.V. biex nara xi haġa adatta qabel ma norqod. Dawwart it-*channels* kollha u xejn ma għogobni. Kollox nara banali, vojti u bla sens. Bdejt inħoss ngħas ħelu u bħal min ighidli biex immur ningabar f'kamarti. Hekk għamilt, ferħana, bla toqol ta' slaleb u piż tal-familja; sirt ħafifa u qalbi mhux mugugħa bid-duluri tal-problemi, serji bosta, tat-tfal. Kont donni go ġenna tal-art! Il-pillola l-oħra, tal-irqad, lanqas kelli bżonnha! Irqadt mill-10 p.m. sat-3 a.m., raqda waħda! Ħadt ftit kafè bil-ħalib tad-dieta u xi haġa oħra zġhira. Ergajt mort norqod u stenbaħt fil-5 a.m. Ħadt kafè u ergajt irqadt sal-10 a.m. Dan ifisser kważi tnaħ-il siegħa rقاد tal-ġenna mal-Madonna, bla uġiġħ, ferħana u ħafifa qisni zġhira u mhux ta' ħamsa u ħamsin sena.

Minn dak il-Hadd tal-laqgħa fil-Girgenti sa dan il-Hadd, (1 ta' Ottubru 1989), għadda kważi xahar. Kilt kollox normali bħal qabel: ross u imqarrun fil-forn, pastizzi, pizza, kinnie... bla ma nħoss xejn uġiġħ. Il-pilloli ma ħadthomx iktar għax meta ħadthom tatni battikata kbira; kont se nirremetti, l-għaraq xaqq għalija u hassejtni se jħossni ħazin. Dan hu sinjal li jien imfejqa għax kieku l-pilloli ma kinux jagħmluli dik il-ħsara!

It-Tesseract - Taf x'inhu?

Għandna mwaqqaf 'Moviment tal-Madonna tal-Konsagrazzjoni (tal-Girgenti)' b'Kumitat li jiġi magħżul kull sentejn mill-membri ta' dan il-Moviment. Is-soltu, biex tkun Tesseract (Membru) trid tieħu formola ta' applikazzjoni mingħand is-Segretarja jew xi membru tal-Kumitat jew l-Editur ta' dan il-fuljett, u wara li tkun imlejtha, tirritornaha ffirmata minnek lill-Kumitat; u s-Segretarja tibgħatlek tessera ffirmata mill-President tal-Moviment u minnha. M'hemm l-ebda ħlas biex ikollok tessera u tkun membru tal-Moviment.

OBLIGI TAT-TESSERATI

1. It-tesseracti jwegħdu li jagħmlu ħilithom biex ixerrdu d-devozzjoni tal-Madonna tal-Konsagrazzjoni.
2. Ikunu jafu sew bil-Grajjiet tal-Girgenti (dehriet u kuntatti tal-Madonna, grazzji u konverżjonijiet maqluġha, fenomeni fis-sema...) u jgħaddu dan it-tagħrif lil nies oħra.
3. Jattendu għal-laqgħat ta' talb kull meta jistgħu.
4. Joffru t-talb kollu li jagħmlu, għal dawk kollha li huma membri tal-Moviment u għandhom bżonn l-għajnuna speċjali tal-Madonna.
5. Fejn jistgħu, jgħinu biex dan il-Moviment ikompli jikber u jmur 'il quddiem.

VANTAĠĠI

1. It-tesseracti biss jistgħu jkunu Kandidati għall-Kumitat.
2. It-tesseracti jistgħu jivvutaw għall-Kumitat il-ġdid jekk jattendu għal-laqgħa generali li ssir għal dan l-iskop.
3. L-akbar vantaġġ hu li t-tesseracti kollha flimkien jagħmlu "xirka jew għaqda ta' talb kontinwu" li minnu jieħu sehem kull membru, speċjalment jekk għandu bżonn ta' għajnuna speċjali mill-Madonna.

X'GħANDEK TAGħMEL

Peress li hemm ħafna li għadhom ma jafux b'dan kollu li għedna, qed nippruvaw nilħqu 'l kulhadd permezz ta' dan il-fuljett. Għalhekk jekk qatt ma kellek tessera ta' shubija (Membership Card) inqeda b'dan il-fuljett, u m'għandekx għalfejn tieħu applikazzjoni oħra.

Għalhekk, imla l-mistoqsijiet fil-paġna ta' wara din,

